

महाराष्ट्र शासन
सामान्य प्रशासन विभाग
क्रमांक: उसप-१३१४/प्र.क्र.६०/का.१४
मादाम कामा मार्ग, हुतात्मा राजगुरु चौक
मंत्रालय, मुंबई-४०० ०३२
तारीख: २४.०९.२०१४

आदेश

श्री. ला.रा.गुजर, उपसचिव, विधि व न्याय विभाग यांची महाराष्ट्र राज्य महिला आयोग, मुंबई या कार्यालयातील उपसचिव पदावर प्रथमतः दोन वर्षाकरिता प्रतिनियुक्तीने नेमणूक करण्यासाठी त्यांच्या सेवा महिला व बाल विकास विभाग, मंत्रालय, मुंबई यांच्याकडे खालील अटीच्या अधीन राहून सुपूर्द करण्यात येत आहेत.

अ) श्री. गुजर ज्या तारखेला शासकीय सेवेतील पदाचा कार्यभार सुपूर्द करतील त्या तारखेपासून प्रतिनियुक्तीच्या सेवेचा प्रारंभ होईल आणि ज्या तारखेला श्री. गुजर आपल्या शासकीय पदाचा कार्यभार पुन्हा स्वीकारतील त्या तारखेला ती सेवा समाप्त होईल.

ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकारी राखून ठेवतील.

क) जर त्यांची सेवा स्वीयेतर नियोक्त्याला आवश्यक वाटली नाही तर त्यांना मूळ विभागाकडे परत पाठविण्याची मुभा स्वीयेतर नियोक्त्याला राहिल. मात्र याप्रमाणे परत पाठविण्यापूर्वी स्वीयेतर नियोक्त्याने शासनाला/सक्षम प्राधिकाऱ्याला तीन महिन्यांची नोटीस दिली पाहिजे; आणि

ड) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/सक्षम प्राधिकाऱ्याला दिल्यानंतर त्यांना मूळ विभागाकडे परत येण्याची मुभा राहिल.

२. प्रतिनियुक्तीच्या कालावधीत श्री.गुजर, यांना प्रतिनियुक्ती भत्ता देय असणार नाही. तसेच म.ना.से. (पदग्रहण अवधी, स्वीयेतर सेवा... इ.) नियम १९८१ मधील नियम ४० (परिशिष्ट दोन) मधील तरतुदी विचारात घेऊन विधि व न्याय विभाग तसेच महिला व बाल विकास विभागाने प्रतिनियुक्तीबाबतच्या अटी व शर्ती, आपापसात सल्लामसलत करून ठरवाव्यात.

३. श्री. गुजर यांच्या इतर सर्व प्रशासकीय बाबी विधि व न्याय विभाग तसेच महिला व बाल विकास विभाग यांच्यामार्फत हाताळण्यात येतील. श्री. ला.रा.गुजर यांना प्रतिनियुक्तीच्या पदावर हजर होण्यासाठी विधि व न्याय विभागाने तात्काळ कार्यमुक्त करावे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०९२४१७२५४५६००७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.मो.महाडिक)

अवर सचिव, महाराष्ट्र शासन

प्रत,

१. मा.मुख्य सचिव, महाराष्ट्र शासन,
२. मा.मुख्यमंत्र्यांचे सचिव,
३. प्र.स. (सेवा) सा.प्र.वि,
४. प्रधान सचिव/सचिव, विधि व न्याय विभाग/महिला व बाल विकास विभाग, मंत्रालय, मुंबई
५. सह सचिव /उप सचिव(आस्थापना), विधि व न्याय विभाग/महिला व बाल विकास विभाग, मंत्रालय, मुंबई
६. सदस्य सचिव, महाराष्ट्र राज्य महिला आयोग, गृह निर्माण भवन, बांद्रा, मुंबई-४०० ०५१
७. श्री. ला.रा.गुजर, उपसचिव
८. निवड नस्ती/का.१४.